

“ర వ్వ ల బ్రో చ్”

శ్రీమతి కామేశ్వరీగారు

చెన్న పురి యందు రామచంద్రరావు గొప్ప ధనవంతుడు. అతనిభార్య జానకమ్మ. వాకికి, ప్రభాకరుడు, సుశీలయను యిరువురు సంతానం. ప్రభాకరునితరువాత సుశీల ఆరువర్షములకు జనించెను. సుశీలకు చతుర్దశవర్షములు. ఆమె బాలికా పాఠశాల యందు ప్రవేశపరీక్షకు చదువుచుండెను. సుశీల చాలాచురుకైనబాలిక. పద్మయను నొక పేసబాలిక సుశీలకు ప్రియమైన స్నేహితురాలు. పద్మకు యేకాదశవర్షములు. పద్మ నాల్గవ ఫారమందు చదువుచుండెను. ఆమె విద్యకై వినయోగించు కాలములప్పు మిగత సమయములంతయు సుశీల గృహమందేయుండెడిది. సుశీలకంటెను పద్మకు విద్యాసక్తి మెండు. ఆమెయనిన, సుశీల కారవ ప్రాణము.

పద్మకు వృద్ధుడగు జనకుడుతప్ప మరెవ్వరు ఆప్తబంధువులులేరు. మాధవరావు నకు యావనమందే, భార్యవియోగము సంభవించుటచే, పద్మయే సర్వస్వమని, ఆమె నతిగారాబముతో పెంచుచు, విద్యాబుద్ధులు చెప్పుచుండెను. మాధవరావు చిరకాలముగ తాలూకాఫీసు గుమాస్తాగ యుండెను. ఇప్పుడతడు ద్యోగముమాని, పెన్షను పుచ్చుకొనుచున్నాడు. ప్రతిమాస మాత్రనికి పాతికరూపాయలు పెన్షను వచ్చుచుండెను. ఆరోక్కముతో మాధవరావును పద్మయు, ఒకచిన్న యింటియందు కాలము గడపుచున్నారు. పద్మ చిన్న బాలిక అయినను

తండ్రికి గృహకృత్యములందు లోడ్డు చుండును.

సుశీల ప్రవేశపరీక్షయందు తీర్ణ అయినట్లు తెలిసి, రామచంద్రరావుగారి కుటుంబమంతయు ఆనందముతో నిండియుండెను. ఒకగొప్ప శ్రీమంతుని కుమారునికి సుశీల నిచ్చి వివాహము చేయునట్లు రామచంద్రరావు నిశ్చయించెను. జానకమ్మ, సుశీలకు రవ్వల ఆభరణము లెన్నియో క్రొత్తగా చేయించెను. తనపుత్రి వివాహమునకై అహారాత్రములు జానకమ్మ పెండ్లికార్యములు సంబ్రముతో చేయుచుండెను. వివాహమునకు రెండుదినములు వ్యవధియుండెను. సర్వసిద్ధమైనది. రామచంద్రరావు గృహమంతయు బంధుజనులతోనిండి కళకళలాడుచుండెను. రామచంద్రరావు, జానకమ్మ, సుశీల ముగ్గురును మాధవరావు యింటికి వెళ్లి పద్మను, ఆమెతండ్రిని, తమకుమారి వివాహమునకు ఆహ్వానించిరి. సుశీలతన వివాహ మగునంతవరకు, పద్మ తమగృహమందే యుండునట్లు ఆమెను ఒప్పించెను. పద్మ సుశీలయొక్క స్నేహపూర్ణ వాక్యములకు ఆనందించెను. వారందఱు మాధవరావు వద్ద సెలవుగైకొని తమయింటికి వెడలిపోయిరి. సుశీల పెండ్లికి ముందురోజు సాయంత్రము, పద్మ ఒకతెల్లని చీరధరించి తన నామాకిత్తమెచిన్న బంగారు వ్రంగరము పెట్టెనుండితీసి, దానికి మెరుగువేసి, సుశీలకు వివాహముప్పుడు తనవేర కానుకగ

యిచ్చె దనని తండ్రికి చెప్పెను. ఆమె వల్కులకు మాధవరావు సంతసించి ఒక ఖడ్గదూచీర, ఆవుంగరము తయారుగావించి పద్మచేతికిచ్చెను. ఆమె వాటిని ఒకశుభ్ర మైన తెల్లని వస్త్రముందు భద్రపరచెను. తానారాత్రి సుశీలగృహమునకు వెళ్లుచూ “నాన్నా! మీరు రేపుదయము వారింటికి వచ్చినప్పుడు యీవస్తువులు నాకక్కడ అందివ్వండి” అనిచెప్పి పద్మవెడలెను.

సుశీల సర్వాభరణభూషితయై, నూతన వస్త్రాలంకారముతో శోభిల్లుచుండెను. పేద బాలికయగు పద్మకెట్టి యాభరణములు లేవు. ఆమె సహజసౌందర్యముతో యొప్పుచుండెను. సుశీలకంటెను పద్మనూపవతి. సుశీల పద్మనూచి జాలితో తనవికాన్ని ఆభరణములు చీరలు యిచ్చెను. అని ధరించిన పద్మసౌందర్యము ద్విగుణితీకృతమయ్యెను. అప్పటి ఆమెనూపమునుగాంచి మాధవరావు “పద్మ యొకభాగ్యవంతునింట జనింపక నిర్భాగ్యుడగు నాకడుపున బుట్టినది. భగవంతుని చిత్రలీల” యని తలచెను. సుశీలవివాహ మతివైభవముగ జరిగినది. ఆమె తల్లిదండ్రుల ఆనందమునకు మితియున్నదా? సుశీలకు వివాహమందొచ్చినకాను కలకు మితిలేదు. ఆమె కన్నీకానుకలకంటె పద్మ తనకు వివాహమందుయిచ్చిన సువర్ణ అంగుళీయక మామెప్పుడయమున కానందము గూర్చెను. సుశీల పెండ్లినాటిరాత్రి మాధవరావు యిచ్చిన ఖడ్గదూచీర ధరించెను. పెండ్లినాటిరాత్రి, అందరుభువంచి శ్రమతో నిద్రించిరి. ప్రాతకాలమాయెను. పెండ్లివా

రందరు మేల్కొని తమతమ కాలకృత్యములు తీర్చుకొనిరి. సుశీల మేల్కొని కాలకృత్యములు తీర్చుకొని, అలంకరించు కొనుటకై గదిలోనికివెళ్లెను. సుశీల ఆభరణములు వేరువేరుగ ధరించు కొనుచుండెను. ఆమె అలంకృతి పూర్తి అయినది. ఆమె యేదోయొక ఆభరణము కనపడనట్లు గది అంతయు కలయవేదకుచుండెను. భయముచే సుశీల “అమ్మా! అమ్మా!” అని గట్టిగ అరచెను. కుమార్తెపిలుపువిని జానకమ్మ తత్తరముతో గదిలోకివచ్చి, “ఏమి? సుశీలా!” అనెను. సుశీల వణకుచు “అమ్మా! నారవ్వల బ్రోచ్ యెచ్చటనో పడిపోయినది. గది అంతయు వెదకితిని. దాని జాడలేదు. రాత్రి అన్నిసాములతోకూడ తీసియుంచితిని” అని చెప్పి పల్కకుండెను. జానకమ్మ తనబిడ్డ మాటలు వినుచు, ఆలోచించుచు నిల్చుండెను. సుశీలా పద్మలు ప్రత్యేకగదియందు రాత్రి నిద్రించుటచే, రాత్రి బ్రోచ్ పెట్టెయందున్నట్లు తెలిసి, జానకమ్మ అనుమానమంతయు పద్మపై మరలినది. ఆమె పద్మను పిలిచి, బ్రోచ్ ఆమె చూచినదేమోయని అడిగెను. తాను చూడలేదని పద్మ బదులిచ్చెను. జానకమ్మ అనుమానము ప్రబలుటచే, పద్మను నుండలించెను. లాభము లేకపోయెను. తాను బ్రోచ్ తస్కరింపలేదని యెన్నో నిదర్శనములు చూపెను. అనుమానాగ్నిచే దహింపబడు జానకమ్మ, నిష్కపట హృదయయగు పద్మమాటలు నమ్మునా? ఆమె పద్మ ననేకవిధముల దూషించి యిదిమొగలు తమయింటికి రావద్దని గద్దించి

పల్కి ఆగడినుండి వెళ్లిపోయెను. జానకమ్మ ప్రతిమాటయు పద్మకు కర్ణకోరములై తోచెను. పద్మ కంటికి మంటికి యేకధారగ నేడ్చుచుండెను. సుశీల పద్మదుఃఖమును భరింపలేక, ఆమెదగ్గర కూర్చుండి “పద్మా! యెంతఅధైర్యవతివో మాలమ్మ ఆత్రమున నిజమెఱుంగక కోపించి పల్కినమాత్రాన నీవింతగ దుఃఖించవలయునా? నీవునిరపరాధి వని నాలంతరాత్మ బోధించుచున్నది. నీవట్లు దుఃఖించిన నామనసు నెంతయు నొప్పించిన దానవగుదువు” అని ఆమెనూరడించెను. ఇంతలో రామచంద్రరావు ఆగడిలోనికివచ్చి పద్మనుగని, ఆత్రముతో యుక్తాయుక్తము లెరుంగక ఆమెను పోలీసువారికి బిప్పించెద నని కోపించివల్కెను. పద్మ రోదించుచు హస్తములు ముకుళించి, సుశీలకు నమస్కరించుచు, తనయింటికి వెడలిపోయెను. పద్మ తనతండ్రివద్దకువచ్చి, వృద్ధునకు సర్వమెఱి గించి, తన పై బడిన మిథ్యావవాదమును తెల్పెను. నిష్కారణముగ తనబిడ్డపై బడిన అపవాదమునకు మాధవరావు వగచి పుత్రిక నూతడించెను. పద్మకు తనకువచ్చిన అవమానముకంటెను సుశీల యొకబాటు దుర్భరముగ వుండెను. పద్మ నాల్గవసారమందు జయమందినట్లు తెలిసెను. ఆమె యధాప్రకారముగ పాతశాల కరుగుచుండెను. సుశీల పాతశాల చాలించుటచే, ఆమెను పాతశాల యందు చూచుటకుకూడా సాధ్యముకాదు. నాలుగువర్షములు గడచినది. పద్మా సుశీలలు ఒకరినొకరు చూడకుండుటచే వారు దిన మొకయుగముగ గడపుచుండిరి. పద్మ

తనవివాహమందిచ్చిన అంగుళీయకమును చూచుచు సుశీల ఆమెనుతలచి దుఃఖించు చుండెడిది.

ఐ. సి. ఎస్. పరీక్షనిచ్చుటకై లండను నగరమున కరగియుండిన ప్రభాకరుజానాషు చెన్నుపట్టణముందున్న స్వగృహమున కేతెంచెను. అతనిరాకకు, రామచంద్రరావు, జానకమ్మ, సుశీల యు తో ఆనందించిరి. ప్రభాకరుని తలిదండ్రు లతని విద్యావిషయమై వివిధప్రస్నలు వేయుచుండిరి. సుశీలతన బోదరుని విదేశపువంతల నడుగుచుండెను. వీరిట్లు సుభాషించుచుండగా అక్కడికి వారి సేవకు డొకడు జరుదెంచి, “అమ్మగారూ! మనదాసి వెంకమ్మకు సాము కరచినది. చాలా అపాయస్థితిలో వున్నది. తమరితో ఒకముఖ్యమైన సంగతి చెప్పవలయునట. తల్లడిల్లుచున్నది” అని చెప్పి త్వరగా వాడు వెళ్లెను. జానకమ్మయు సుశీలయు త్వరగాదాసి యుండు గుడిసెకు వెళ్లిరి. వీరినిచూచి వెంకమ్మ “అమ్మా! మీఱుణము నేను తీర్చలేను. అమ్మా! నన్ను మీరుక్షమిస్తేగాని మీ సాదములు విడువను. నాసాపమునకు తగిన ప్రాయశ్చిత్తమైనది. చిన్నమ్మపెండ్లి నాటిరాత్రి, పద్మమ్మపై మీకనుమానము కల్లునట్లు బ్రోచ్ నేనుతీసితిని. పద్మమ్మనన్ను క్షమిస్తేనేకాని నాప్రాణములు విడువను” అని దీనమున పల్కెను. వెంటనే సుశీల మాధవ రావు వసించుయింటికికారులో వెళ్ళి, దూరము నుండియే, “పద్మా!” అని చిగరగ అరచెను. ఆస్వరమునుగుర్తించి పద్మ పరుగెత్తు

కొనివచ్చి, సుశీలను కాగలించుకొని,
 “సుశీలా! నేను నిజముగ నిరపరాధిని
 సుమా!” అనెను. సుశీలనవ్వుచు సర్వము
 మాధవరావునకు పద్మకు యెరిగించి, ఆమెను
 తనకారునందు కూర్చుండబెట్టుకొని, వెం
 కమ్మ గుడిసెకు తీసికొని వెళ్లెను. వెంకమ్మ
 పద్మను తనవద్ద కూర్చుండబెట్టుకొని ఆమెకు
 నమస్కరించుచు, క్షమాపణ వేడుకొనెను.
 పద్మ ఆమె పశ్చాత్తాపమునకు సంతసిల్లి,
 తన్ను చిన్ననాటి నుండియు యెరిగినదాసి
 ప్రాణములు వీడుచున్నందుకు దుఃఖించెను.
 వెంకమ్మ తన గృహమందుదాదిన బ్రోచ్
 బాడతెల్పి ప్రాణములు విడచెను. బాసకమ్మ,
 సుశీల, వెంకమ్మ పశ్చాత్తాపపడి నిజ
 మెఱిగించినందుకు ఆనందించి, నిష్కారణ
 ముగ పద్మను దూషించినందుకు వగచిరి.
 పద్మయొక్క సద్గుణ సత్యభాషణముల ననేక
 విధముల ప్రశంసించి ఆమెను తమగృహము
 నకు తోడ్కొనివెళ్ళిరి. బాసకమ్మ పద్మతో
 “పద్మా! నీపై నిష్కారణముగ నిందమోపి
 తిమి. ఈ బ్రోచ్ వలన యింతజరిగినది.
 గనుక నీ బ్రోచ్ యిచ్చుచున్నాను” అనెను.
 సుశీల ఆమెపల్కుల కడ్డమువచ్చి, “అమ్మా
 పద్మయొక్క సుగుణములు మన కెన్నిది
 ములయినను, అలవడునా? మనము నొప్పిం
 చిన మాటలకు యీచిన్ని బ్రోచ్ బహు
 మానమా? ఇటువంటి సచ్చరిత్ర మనగృహ
 మలంకరించిన మనము ధన్యులమగుదుము.
 అన్నా! ప్రభాకరా! నాదొకమనవి. సద్గుణ
 రాశియు, విద్యావతియునగు, పద్మను నీ

భార్యగ న్వీకరింపుము. నీవు అంగీకరించిన
 అమ్మయనాన్నయ అడ్డుపెట్టెదరా?” అనిన,
 ప్రభాకరుడు చిరునవ్వునవ్వుచు, “సుశీలా
 నామనోగతమును నీవే వెల్లడించితివి. పద్మ
 యే నాఅర్థాంగిఅయిన నేను ధన్యుడను.”
 అనెను. కుమారుని మాటలు వినుచున్న
 బాసకమ్మ, రామచంద్రరావు, పద్మబీదబాలిక
 యని సంబోధించిరిగాని, ఆమెసద్గుణములకు
 రూపమునకు, ధనవంతుని బిడ్డలకు తీసిపోవు
 నదికాదు. మరియు కుమారుని మనసుకు
 నచ్చినకన్యను వీరు వలదని త్రోసివేయు
 దురా! వారు పద్మను కోడలిగా స్వీకరించు
 టకు అంగీకరించిరి. వీరిమాటలన్నియు విను
 చున్న పద్మ సిగ్గుచే తలవత్పెను. రామచం
 ద్రరావు మాధవరావునకు సర్వమును వార్త
 పంపెను. ఆవృద్ధుని ఆనందమునకు మితిలేదు.
 పద్మాప్రభాకరుల వివాహమతిమహోత్సవ
 ముగ జరిగెను. విద్యావంతుడును, ధన, రూప
 ములచే యొప్పునట్టియు, ప్రభాకరుని భర్తగ
 బడసినపద్మ ఆనందముచే మైమరచియుండెను.
 సుశీల సంతోషముతో “వదినా! నీకు యీ
 బ్రోచ్ వేసెదనుండుము” అని తనన్నహస్త
 ముతో పద్మనలంకరించెను. పద్మయొక్క
 అప్పటిరూపము సుశీల తనివితీర గాంచుచుం
 డెను. వృద్ధుడగు మాధవరావు సంతోషాతి
 శయముచే ఒకప్రక్క కూర్చుండెను.
 అప్పుడు, పద్మాప్రభాకరు లతనికీ నమస్క
 రించిరి. మాధవరావు పుత్రుల మాతల
 నేమి యాశీర్వదించెనో!